

மாற்றுத் திறனாளிகளுக்கு உள்ளாட்சி அமைப்புகளில் பிரதிநிதித்துவம்!

சட்டப்பேரவையில் முதல்வர் மு.க.ஸ்டாலின் பெருமிதம்!... முதல் பக்கத் தொடர்ச்சி

மாற்றுத்திறனாளிகள் நலத் துறை சிறப்பு வேலைவாய்ப்பு முகாம்களை நடத்திக் கொண்டு வருகிறது. அரசு உயர் பதவிகளில் மாற்றுத் திறனாளிகள் வேலைவாய்ப்பு பெறுவதை ஊக்குவிக்கும் பொருட்டு, ஊக்கத் தொகை வழங்கிக் கொண்டு வருகிறோம். மாற்றுத்திறனாளிகளுக்கு சுயதொழில் புரிய கடன் உதவி வழங்கும் திட்டத்தை, அறிவுசார் குறைபாடுடையோர், புற உலகச் சிந்தனையற்றோர், தகைச்சிதைவு நோயினால் பாதிக்கப்பட்டவர்களின் பெற்றோருக்கும் நீட்டித்து அரசாணை வெளியிட்டிருக்கிறோம்.

மாற்றுத் திறனாளிகளுக்கு இடஒதுக்கீட்டில் பணிகளை!

அரசுப் பணியாளர்களுக்கான தேர்வுகளில் மாற்றுத் திறனாளிகளுக்கென நடைமுறைப்படுத்தப்பட்டு வரும் 4 விழுக்காடு இடஒதுக்கீடு மூலம், கடந்த 4 ஆண்டுகளில் இதுவரை ஆயிரத்து 493 மாற்றுத்திறனாளிகள் அரசுப் பணியைப் பெற்றுள்ளனர். இதேபோல, மாற்றுத்திறனாளிகளைப் பணியமர்த்துவதைத் தனியார்த்துறைகளில் ஊக்குவிப்பதற்காக தனியார் நிறுவனங்கள் ஒவ்வொன்றும் குறைந்தது 10 மாற்றுத்திறனாளிகளைப் பணியமர்த்தி இருந்தால், அத்தகைய நிறுவனங்களுக்கு மாதந்தோறும் ஒரு நபருக்கு இண்டாயிரம் ரூபாய் வீதம் ஊதிய மானியத்தை ஒரு ஆண்டுக்கு அரசு வழங்கும் என்று அறிவித்திருக்கிறோம்.

மாற்றுத்திறனாளிகளுக்கு உதவும் நவீனக் கருவிகள் வழங்கும் திட்டம் 125 கோடி ரூபாய் செலவில் செயல்படுத்தப்படும் என்று அறிவித்திருக்கிறோம். மாற்றுத்திறனாளிகள் மெரினா மற்றும் பெசன்ட் நகர்க் கடற்கரைகளில் கட

திராவிட மாடல் அரசின் சாதனை பேராசிரியர் தீபக் நாதன் நெகிழ்ச்சி!

என்னைச் சந்திக்க வந்தபோது, தீபக் அவர்கள், “இந்த நான்கு ஆண்டு கால திராவிட மாடல் ஆட்சியின் சாதனைகளிலேயே இதுதான் டாப்” என்று நெகிழ்ச்சியோடு என்னிடம் தெரிவித்தார். அவர்களுக்கான இந்தச் சிறப்புமிக்க சட்டம் முன்மொழியக்கூடிய இந்த வேளையிலே, சட்டமன்றத்திலே இருக்கிற பார்வையாளர் மாடத்திலிருந்து இதைவல்லாம் அவர்கள் காண்பதில் நான் மட்டற்ற மகிழ்ச்சியடைகிறேன். (மேசையைத் தட்டும் ஒலி) அவர்கள் பார்வையாளர் மாடத்தில் அமர்ந்திருக்கிறார்கள்.

உள்ளாட்சி அமைப்புகளில் அவர்களு

களில், மாற்றுத் திறனாளிகளுடைய பிரதிநிதித்துவம் உறுதி செய்யப்பட்டு, அவர்கள் தங்களுக்கான வாய்ப்புகளையும், சிறப்புரிமைகளையும் சமமாகப் பெறுவதற்கு இந்தச் சட்டமுன்வடிவுகள் வழிவகுக்கும். இது, ‘எல்லோருக்கும் எல்லாம்’ என்று இந்த அரசு தொடர்ந்து வலியுறுத்துகிற சமூகநீதியை அடைவதற்கான மற்றுமோர் முன்னெடுப்பு.

இதனை நடைமுறைப்படுத்துவதற்காக தமிழ்நாடு ஊராட்சிகள் சட்டம் 1994, தமிழ்நாடு நகர்ப்புற ஊராட்சிகள் சட்டம் 1998 ஆகியவற்றில் திருத்தங்கள் முன்மொழிந்து, சம்பந்தப்பட்ட துறைகள்மூலம் இந்த அவைக்கு வழங்குகிறேன்.

இந்தச் சட்டமுன்வடிவுகளின் மூலம் மாற்றுத்திறனாளிகளுடைய குரல் உள்ளாட்சி அமைப்புகளில் ஒலிப்பது மட்டுமல்லாமல், அவர்கள் உள்ளாட்சி நிர்வாகத்தை வழி நடத்துகிற வல்லமை பெற்றவர்களாகத் திகழுவார்கள்.

ஒடுக்கப்பட்ட மக்களை உயர்த்தும் திராவிட இயக்கம்!

ஒடுக்கப்பட்ட மக்களை அதிகாரம் பொருந்தியவர்களாக உயர்த்துவதும், அதிகாரத்தில் பங்கெடுப்பவர்களாக மாற்றுவதும் தான் திராவிட இயக்கத்தினுடைய நோக்கம். (மேசையைத் தட்டும் ஒலி) அந்த அடிப்படையைக் கொண்டதுதான் இந்தச் சட்டம் என்பதைத் தெரிவித்துக் கொண்டு சட்டமுன்வடிவுகளை இங்கே அறிமுகம் செய்ய விரும்புகிறேன்.

(பின்னர், 2025 ஆம் ஆண்டு தமிழ்நாடு நகர்ப்புற உள்ளாட்சி அமைப்புகள் (திருத்தச்) சட்டமுன்வடிவு மற்றும் 2025 ஆம் ஆண்டு தமிழ்நாடு ஊராட்சிகள் (இரண்டாம் திருத்தச்) சட்டமுன்வடிவு ஆகியவற்றை மாண்புமிகு முதலமைச்சர் அவர்கள் அறிமுகம் செய்தார்.)

மாண்புமிகு பேரவைத் தலைவர் அவர்களே, இந்தச் சட்டத் திருத்தத்தினால் விளைவாய் போகும் பலன் பற்றி ஒரு விவரத்தைக் குறிப்பிட விரும்புகிறேன். தற்போது நகர்ப்புற உள்ளாட்சிகளில் தேர்ந்தெடுக்கப்பட்ட உறுப்பினர்களில் 35 பேர் மட்டுமே மாற்றுத்திறனாளிகள் ஆவார்கள். ஆனால், இந்தச் சட்டம் நிறைவேற்றப்பட்ட பிறகு, சுமார் 650 மாற்றுத் திறனாளிகள் நகர்ப்புற உள்ளாட்சிகளிலும், (மேசையைத் தட்டும் ஒலி) 12,913 மாற்றுத் திறனாளிகள் கிராமப் பஞ்சாயத்துக்களிலும், (மேசையைத் தட்டும் ஒலி) 388 மாற்றுத் திறனாளிகள் ஊராட்சி ஒன்றியங்களிலும், (மேசையைத் தட்டும் ஒலி) மாவட்ட ஊராட்சிகளில் 37 மாற்றுத் திறனாளிகளும் நியமனம் செய்யப்படுவார்கள். (மேசையைத் தட்டும் பலத்த ஒலி). அவர்களது குரல் அந்த உள்ளாட்சி அமைப்புகளில் எல்லாம் எதிரொலிக்கும். இது இந்தச் சட்டத்தினால் விளையப்போகும் மிகப் பெரிய நன்மை என்பதை இங்கே நான் குறிப்பிட விரும்புகிறேன். (மேசையைத் தட்டும் ஒலி)

இவ்வாறு முதல்வர் மு.க.ஸ்டாலின் அவர்கள் குறிப்பிட்டார்.

இந்த சட்ட முன்வடிவு அனைத்துக் கட்சிகளின் ஆதரவோடு ஒருமனதாக நிறைவேற்றப்பட்டது.

உள்ளாட்சி அமைப்புகளில் அவங்களுடைய உரிமையை நிலைநாட்ட திராவிட மாடல் அரசு உறுதியுடன் இருக்கிறது. தமிழ்நாட்டில் இருக்கின்ற அனைத்து வகை உள்ளாட்சி அமைப்புகளிலேயும் மாற்றுத் திறனாளிகளுக்கு நியமன முறையில் உரிய பிரதிநிதித்துவம் வழங்கக்கூடிய வகையில், நடப்பு சட்டமன்றக் கூடத்தொடரில் தக்க சட்ட முன்வடிவு அறிமுகப்படுத்தப்படும் என்று நிதிநிலை அறிக்கையில் தெரிவித்திருந்தோம். இப்போது அந்தச் சட்டமுன்வடிவுகளை முன்மொழிவதை நான் எனது வாழ்நாள் பெருமையாகக் கருதுகிறேன்.

டைய உரிமையை நிலைநாட்ட திராவிட மாடல் அரசு உறுதியுடன் இருக்கிறது. தமிழ்நாட்டில் இருக்கின்ற அனைத்து வகை உள்ளாட்சி அமைப்புகளிலேயும் மாற்றுத்திறனாளிகளுக்கு நியமன முறையில் உரிய பிரதிநிதித்துவம் வழங்கக்கூடிய வகையில், நடப்பு சட்டமன்றக் கூடத்தொடரில் தக்க சட்டமுன்வடிவு அறிமுகப்படுத்தப்படும் என்று நிதிநிலை அறிக்கையில் தெரிவித்திருந்தோம். இப்போது அந்தச் சட்டமுன்வடிவுகளை முன்மொழிவதை நான் எனது வாழ்நாள் பெருமையாகக் கருதுகிறேன். (மேசையைத் தட்டும் ஒலி)

‘திராவிட மாடல்’ ஆட்சி திகழ்கிறது!

லுக்கு அருகில் சென்று கடலைக் கண்டு ரசிக்க சிறப்பு மரப்பாதையை உருவாக்கி இருக்கிறோம். (மேசையைத் தட்டும் ஒலி)

உள்ளாட்சி அமைப்புகளில் 12 ஆயிரம் பேருக்கு வாய்ப்பு!

இதற்கெல்லாம் மகுடம் வைப்பதுபோல, மாற்றுத்திறனாளிகளின் குரல், உள்ளாட்சி அமைப்புகளில் ஒலிக்க வேண்டுமென்று கடந்த பிப்ரவரி 27 ஆம் நாள் கொளத்தூரில் நடைபெற்ற தந்தை பெரியார் அரசு பல்நோக்கு மருத்துவமனை திறப்பு விழாவில் இதை நான் அறிவித்தேன்.

அடுத்த நாளை என் வீட்டிற்கு வந்த பேராசிரியர் தீபக் நாதன் அவர்கள் தலைமையில் மாற்றுத்திறனாளிகள் தோழர்கள் எனக்கு நன்றியையும், பிறந்தநாள் வாழ்த்துகளையும் தெரிவித்தார்கள். 12 ஆயிரம் மாற்றுத் திறனாளிகளுக்கு இதன் மூலமாக உள்ளாட்சி அமைப்புகளில் வாய்ப்புக் கிடைக்கும். கடைக்கோடியில் இருக்கக்கூடிய மாற்றுத் திறனாளிகளுக்கும், அவர்கள் வாழும் ஊரிலேயே மரியாதை கிடைக்கும்.

அருந்ததியின் மக்களுக்கு 3 விழுக்காடு வழங்கும் சட்டமுன்வடிவுகளை இதே மாமன்றத்தில் தாக்கல் செய்யக்கூடிய பெருமையை நான் அடைந்தேன். 2009 ஆம் ஆண்டு அன்றைய முதலமைச்சர் தலைவர்கலைஞர் அவர்கள் எனக்கு அந்த வாய்ப்பை வழங்கினார். அன்றைக்கு இருந்த அதே மன நிறைவோடு நான் இன்றைக்கு உங்கள் முன்பு நிற்கிறேன். (மேசையைத் தட்டும் ஒலி)

அனைத்து உள்ளாட்சி அமைப்புகளிலும் மாற்றுத்திறனாளிகள் நேரடி நியமனம்!

நகராட்சி நிர்வாகம் மற்றும் ஊரக வளர்ச்சித் துறை ஆகிய துறைகளின் சார்பாக இந்த நிறைவேடு சட்டமுன்வடிவுகள் அறிமுகப்படுத்தப்பட உள்ளன. தமிழ்நாட்டில் இருக்கக்கூடிய அனைத்து உள்ளாட்சி அமைப்புகளிலும், அதாவது, கிராம ஊராட்சி, ஊராட்சி ஒன்றியங்கள், பேரூராட்சி, நகராட்சி மற்றும் மாநகராட்சிகளில் மாற்றுத்திறனாளிகள் நேரடியாக தேர்தலில் போட்டியிடாமல் நியமன முறையில் உறுப்பினராக ஆக்கப்படுகிறார்கள்.

இதன்மூலமாக உள்ளாட்சி அமைப்பு

ரூ.38.40 லட்சம் மதிப்பில் குளிரூட்டப்பட்ட மெரினா கிளை நூலகம்!

சென்னை, ஏப். 17 - துணை முதலமைச்சர் உதயநிதி ஸ்டாலின் அவர்கள் ரூ.38.40 இலட்சம் மதிப்பீட்டில் குளிர்ூட்டப்பட்ட நூலகமாக புதுப்பிக்கப்பட்ட மெரினா கிளை நூலகத்தை நேற்று திறந்து வைத்தார்.

சென்னை மாநகர நூலக ஆணைக்குழுவின் சீழ் மெரினா கடற்கரை பகுதியில் செயல்பட்டு வரும்

துணை முதல்வர் உதயநிதி ஸ்டாலின் திறந்து வைத்தார்!

மெரினா கிளை நூலகம், நூலக நிதியின் மூலம் ரூ.38.40 இலட்சம் மதிப்பீட்டில் குளிரூட்டப்பட்ட நூலகமாக புதுப்பிக்கப்பட்டுள்ளது. பொதுமக்கள் அதிகம் கூடு மெரினா கடற்கரைப் பகுதியில் அவர்களை ஈர்க்கும் வகையிலான முகப்பு பகுதியுடன், நூல

கத்தின் சுற்றுச்சுவர் உயர்த்தி அமைக்கப்பட்டுள்ளது. சுற்றுச்சுவரின் உட்பகுதியில் கடல்வாழ் உயிரினங்களை பாதுகாக்கும் நோக்கில் விழிப்புணர்வு பதாகைகள் மற்றும் வண்ண ஒவியங்கள் வரையப்பட்டுள்ளது.

நூலகத்தின் முன்புறத்தில்

மூங்கில் வளைவுடன் கூடிய பாதை அமைத்து இருபுறமும் வசதியான இருக்கைகள் மற்றும் சிறுவர்கள் விளையாடும் வகையில் ஊஞ்சல் அமைக்கப்பட்டுள்ளது.

மேலும் இந்நூலகத்தில் சிறுவர்களின் வாசிப்புப் பழக்கத்தை மேம்படுத்தும்

நோக்கில், பட விளக்ககதைப்புத்தகங்கள் அடங்கிய comic's corner அமைக்கப்பட்டுள்ளது. இந்த கிளை நூலகத்தில் சென்னை நகரம் குறித்த தகவல்கள் அடங்கிய அரிய நூல்கள் உள்ளிட்ட 7500 புத்தகங்கள் இடம் பெற்றுள்ளன. மேலும், 1,337 உறுப்பினர்களும், 3 புரவலர்களும் இந்நூலகத்தில் உள்ளனர்.

புதுப்பிக்கப்பட்ட மெரினா கிளை நூலகத்தை தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று (16.4.2025) திறந்து வைத்து பார்வையிட்டார்.

இந்நிகழ்ச்சியில், தமிழ்நாடு துணை முதலமைச்சர் அவர்கள் மெரினா கிளை நூலகத்தின் வளர்ச்சிக்காக தலா 1000 ரூபாய் நிதி வழங்கி நூலகத்தின் புதிய புரவலர்களை தங்களை இணைத்துக் கொண்ட 9 நபர்களுக்கு புரவலர் சான்றிதழ்களை வழங்கினார்.

இந்நிகழ்ச்சியில் அமைச்சர் அன்பில் மகேஸ் பொய்யாமொழி, மாவட்டச் செயலாளர் நே.கிறந்தரக, மண்டலக்குழுத் தலைவர் எஸ். மதன்மோகன், ஏ.ஆர்.பி.எம். காமராஜ், டாக்டர் பி.சந்திரமோகன், முனைவர் பொ.சங்கர், கவிஞர். மனுஷ்யபுத்திரன், அருண் கிருஷ்ணமூர்த்தி மற்றும் உயர் அலுவலர்கள் கலந்து கொண்டனர்.

முதல்வர் மு.க.ஸ்டாலின் ஆற்றியிருக்கும் முக்கிய வரலாற்றுக் கடமை!

முதல்வர் மு.க.ஸ்டாலின் அவர்கள் தனி மனிதரல்ல; ஒரு மாபெரும் மக்கள் இயக்கத்தின் மகத்தான உயிர் மையம். அவர் இன்றோ, நேற்றோ பிறந்தவரல்ல; தி.மு.கழகத்தைப் பேரறிஞர் அண்ணா அவர்கள் என்றைக்குத் தோற்று வித்தாரோ, அன்றைக்குப் பிறந்தவர். ஆம்; பேரறிஞர் அண்ணா அவர்கள் கண்ட அரசியல் தத்துவங்களின் அருமைவாரிசாக நமக்குக் கிடைத்திருப்பவர்; முத்தமிழறிஞர் கலைஞர் அவர்கள் ஏற்று முன்னெடுத்த இலட்சியங்களுக்கும் தனயன் அவர்! அந்த வகையில் தத்துவங்களின் தலைமகன் அவர்!



‘திராவிட நாடு திராவிடருக்கே!’ என்று, திராவிட நாடு கோரிக்கை முழக்கத்தை அண்ணா அவர்கள், தமிழ்நாட்டின் திசை யொங்கும் எதிரொலித்திடச் செய்து, தமது நா - பேனா வன்மையினாலே, தமிழ்மக்களின் பேராதரவைத் திரட்டினார். அந்தப் புத்தெழுச்சிப் பிரவாகத்தின் வீச்சையும் வேகத்தையும் கண்டு மனம் புழுங்கிய ஒன்றிய அரசினர், பிரிவினைத்தடைச் சட்டம் ஒன்றைக் கொண்டுவந்தனர். அதன்தொடர்ச்சியாக, நாணலைப் போல வளைந்து, நேரம் வரும்போது நிமிர வேண்டும் என்ற சாகசத்துடன், திராவிட நாடு கோரிக்கையைக் கை விடுவதாக அறிவித்தார் அண்ணா.

தனி நாடு கோரிக்கையைக் கை விட்டாலும், அந்தக் கோரிக்கைக்காக எடுத்து வைக்கப்பட்ட காரணங்கள் அப்படியே இருக்கின்றன என்று அவருக்கே உரிய அறிவாழ்ந்த நெஞ்சத்துடன் அறிவித்தார். தொடர்ந்து, இந்திய நாட்டின் ஒற்றுமையையும், ஒருமைப்பாட்டையும் ஊனமின்றிக் காத்திடவும், மாநில மக்களின் வளம் பெருக்கி, இந்திய மண்ணின் வலிமை ஓங்கிடவும், மாநிலங்களுக்குத் தேவையான உரிமைகளும், அதிகாரங்களும் வேண்டும் என வலியுறுத்தி வந்தார்.

“மொழி, பாதுகாக்கப்பட வேண்டும் என்பதற்காகத் திராவிட நாடு கேட்டோம்; அதை விட்டுவிடவில்லை. மத்திய சர்க்காரிடம் அதிகாரங்கள் குவியலாக இருக்கக் கூடாது என்பதற்காகக் கேட்டோம்; அதை விட்டுவிடவில்லை. மாநில சர்க்கார், பல அதிகாரங்களை, பல துறைகளிலும் பெற வேண்டும் என்பதற்காகக் கேட்டோம்; அதை நாங்கள் விட்டுவிடவில்லை. திராவிட நாட்டைத்தான் விட்டு விட்டீர்களே, ஏன் இந்தியை எதிர்க்கிறீர்கள் என்று கேட்டால், ஏற்றுக் கொள்ள முடியுமா? இந்தி எதிர்ப்பை விடமாட்டோம்... நமது அரசியல் சட்டத்தின் அடிப்படைப் பிரிவுகளிலேயே திருத்தங்கள் வேண்டும் என்பதற்காக வாதாடுகிறேன்” என்று, ஷேக்ஸ்பியரின் ‘ஜூலியஸ் சீஸர்’ மார்ச் ஆண்ட்டடனி, உணர்ச்சி பொங்கவும் அறிவு மேலிடவும் பொழிந்ததைப் போல, அண்ணா காரண விளக்கங்களை அடுக்கிக் காட்டினார், சட்டப் பேரவையிலேயே!

என்றும் உள்ளொன்று வைத்துப் புறமொன்று பேசிப் பழக்கப்பட்டவர் அல்ல அண்ணா; வெளிப்படையானவர், எதார்த்தமானவர். எனவே, தாம் முன்வைத்த காரணங்களில் எவ்வித சமரசமும் இன்றி, இறுதி மூச்சுவரை உறுதிப்பாட்டுடன் இருந்தார். அதனால்தான் கடைசியாகத் தம்பிமார்களுக்கு எழுதிய சுயாட்சித் தீர்மானம் ஒன்றை, இந்தியாவிலேயே முதல் முறையாக, சட்டப் பேரவையிலே நிறைவேற்றினார்.

அண்ணா அவர்களின் மறைவுக்குப் பின்னர் ஆட்சிப் பொறுப்பேற்ற கலைஞர் அவர்கள், அண்ணா அவர்களின் அறிவுச் சுவடுகளை ஒட்டியே, அடுத்தடுத்த நடவடிக்கைகளை அளந்தளந்து மேற்கொண்டார். மத்திய - மாநில உறவு நிலைமைகளை ஆய்ந்தறிய இராஜமன்னார் குழு அமைத்தார்; மாநில சுயாட்சித் தீர்மானம் ஒன்றை, இந்தியாவிலேயே முதல் முறையாக, சட்டப் பேரவையிலே நிறைவேற்றினார்.

தி.மு.கழகம், மாநில சுயாட்சி - மாநில உரிமைகள், தேவையான அதிகாரங்கள் என்று எடுத்துச் சொன்னால், பிரிவினைக்காகப் பொதுமக்களை அணி திரட்டிய கட்சிதானே என்று பேதப்படுத்தி, சந்தேகக் கண்ணோட்டம் கொள்பவர்கள், பழைய வரலாற்றுப் பதிவுகளை மறந்து விடுகிறார்கள் அல்லது திட்டமிட்டு மறைத்து விடுகிறார்கள்.

1945லேயே, அகில இந்தியக் காங்கிரஸ் கட்சி, தனது தேர்தல் அறிக்கையிலே, பல்வேறு பகுதிகளும் விருப்பத்துடன் ஒன்றிணையும் இந்தியக் கூட்டாட்சி (The Federation of India must be a willing union of its various parts) என்றும்; இணையும் அப் பகுதிகள் அனைத்திற்கும் அதிகபட்ச சுதந்திரம் (Maximum of freedom to the constituent units) என்றும்; குறிப்பிட்டிருந்ததை, இன்றைக்கு எடுத்துக் காட்டினால் வியப்பு மேலிடக் கூடும்.

1947- ஆம் ஆண்டிலே, அரசமைப்புப் பேரவையிலே (Constituent Assembly), பண்டிதநேரு அவர்கள், இந்திய மாநிலங்கள் அனைத்தும் தன்னாட்சி கொண்டவையாகவும், எஞ்சிய அதிகாரங்களைச் செலுத்துபவையாகவும் இருக்க வேண்டும் (The States shall possess and retain the status of autonomous units with residuary powers) என்று வலியுறுத்தினார் என்றால், கூட்டாட்சி - மாநில சுயாட்சி எனும் கருத்தியல் மீதான அடிப்படை நோக்கத்தை அறிந்து கொள்ள இயலும்.

அதனால்தான், 1967 தேர்தல் அறிக்கையிலேயே கழகம், எஞ்சிய அனைத்து அதிகாரங்களையும் மாநிலங்கள் பெற்றிடவும், மாநிலங்களின் உரிமைகளைப் பாதுகாத்திடவும், அதற்கேற்ற வண்ணம் இந்திய அரசமைப்புச் சட்டம் திருத்தப்பட வேண்டும் எனவும், உறுதியெடுத்துப் பிரகடனம் செய்தது; தொடர்ச்சியாகப் பிரகடனம் செய்து, பரப்புரை செய்து வருகிறது.

பேரறிஞர் அண்ணா, முத்தமிழறிஞர் கலைஞர் ஆகியோர் சிந்தித்துத் தெளிவுபடுத்திய மாநிலத்தில் சுயாட்சி, மத்தியில் கூட்டாட்சி என்ற மாபெரும் இலட்சியத்தை, அவர்களின் கொள்கை வாரிசான முதல்வர் மு.க.ஸ்டாலின் அவர்கள், சட்டப் பேரவையிலே தற்போது முன்னெடுத்திருக்கிறார்.

அவர் சுட்டிக்காட்டி இருப்பதை, குறைத்தும் திரித்தும் கூறுவோர், ஒன்றை மனதிலே கொள்ள வேண்டும்; தி.மு.கழகம், தேசப் பற்றிலோ, தேசத்தின் ஒற்றுமையிலோ, ஒருமைப் பாட்டிலோ, வேறெவர்க்கும்-எந்தக் கட்சிக்கும் எந்த விதத்திலும் குறையாத, அழுத்தமான, தீர்மானமான, நம்பிக்கை கொண்டுள்ள இயக்கம். தி.மு.க. கோருவது தமிழ்நாட்டுக்கு மட்டுமல்ல, இந்தியாவில் உள்ள அனைத்து மாநிலங்களின் வாழ்வுக்கும், வளர்ச்சிக்கும் வழி அமைத்துக் கொடுப்பது. கூட்டாட்சிக் கொள்கையையும், மாநிலங்களுக்கான உரிமை முழக்கத்தையும் முன்னெடுத்து இருப்பவர் திராவிட நாயகர் மு.க.ஸ்டாலின் அவர்கள். வரலாற்றுக் கடமை என்ற அடிப்படையில், பேரவையிலே அவர் செய்த அந்தக் கொள்கை முழக்கம், அரங்கேறி அனைவர்க்கும், அனைத்து மாநிலங்களுக்கும், ஆட்சிக் கட்சிகள் அனைத்திற்கும் பயனளிக்கப் போவது காலத்தின் கட்டாயம்!

...

கி.இராஜமாணிக்கம்

...

